

गेल (इंडिया) लिमिटेड

प्रेस विज्ञप्ति

वडोदरा शहरी गैस हेतु गेल का संयुक्त उद्यम

कोल गैसीकरण हेतु आरसीएफ के साथ समझौता ज्ञापन

नई दिल्ली, अक्टूबर 17, 2007 : गेल (इंडिया) लिमिटेड, वडोदरा में शहरी गैस परियोजना हेतु एक संयुक्त उद्यम गठित करेगा। गेल (इंडिया) लिमिटेड के निदेशक मंडल ने आज नई दिल्ली में आयोजित अपनी बैठक में वडोदरा महानगर सेवा सदन (वीएमएसएस) के साथ मिलकर संयुक्त उद्यम के गठन को स्वीकृति प्रदान कर दी।

प्रस्तावित संयुक्त उद्यम गेल की 25 प्रतिशत जबकि वीएमएसएस की 26 प्रतिशत इक्विटी तथा 50 प्रतिशत इक्विटी प्रमुख निवेशकों तथा आम जनता द्वारा धारित की जाएगी।

संयुक्त उद्यम में गेल का योगदान प्रबंधन तथा तकनीकी कौशल, गैस बिक्री/क्रय करार तथा सीएनजी बिक्री केन्द्रों नेटवर्क का विस्तार में होगा।

वीएमएसएस फिलहाल वडोदरा में घरेलू तथा वाणिज्यिक संस्थानों को गैस की आपूर्ति कर रहा है उसे 1 लाख एससीएमडी गैस आबंटित की गई है।

वीएमएसएस के विद्यमान इंफ्रास्ट्रक्चर तथा गेल की गुजरात में उपस्थिति को विशेषकर वडोदरा में शहरी गैस तथा सीएनजी को बढ़ावा देने के लिए उपयोग किया जाएगा । संयुक्त उद्यम का प्रचालन उसके अपने निदेशक मंडल द्वारा किया जाएगा । इसमें गेल तथा वीएमएसएस के प्रतिनिधि शामिल होंगे ।

कोल गैसीकरण हेतु आरसीएफ के साथ समझौता ज्ञापन

गेल शीघ्र ही तालचेर में प्रस्तावित भूस्थित कोल गैसीकरण परियोजना में संभावनाओं का पता लगाने के लिए राष्ट्रीय कैमिकल्स एंड फर्टीलाइजर्स लिमिटेड (आरसीएफ) के साथ मिलकर काम करेगा । गेल के निदेशक मंडल ने नई दिल्ली में आज संपन्न हुई बैठक में आरसीएफ के साथ समझौता ज्ञापन पर हस्ताक्षर को स्वीकृति प्रदान की ।

समझौता ज्ञापन के अंतर्गत गेल वाणिज्यिक कोल गैसीकरण संयंत्र के लिए तकनीकी आर्थिक अध्ययन करेगा, जबकि आरसीएफ प्रस्तावित कोल गैसीकरण संयंत्र से सिंथेसिस गैस के उपयोग हेतु वाणिज्यिक संयंत्र का तकनीकी आर्थिक अध्ययन करेगा । गेल तथा आरसीएफ संयुक्त रूप से उर्वरक उद्योग हेतु कोल गैसीकरण की संभावनाओं का मूल्यांकन करेंगे ।

इस परियोजना से 7.76 एमएमएससीएमडी सिंथेसिस गैस (3,000 टन अमोनिया प्रतिदिन के बराबर) के उत्पादन में सहायता मिलेगी । इस परियोजना पर 2400 करोड़ रुपए की लागत आने की संभावना है । गेल

उत्पादन तथा सिंथेसिस गैस के विपणन पर ध्यान केन्द्रित रखेगा जो कि गैस संबंधी कार्यकलापों के मूल कार्य के समान है ।

गेल (इंडिया) लिमिटेड भारत की सबसे बड़ी प्राकृतिक गैस कंपनी है । प्राकृतिक गैस संचरण में 78% तथा प्राकृतिक गैस विपणन में इसकी 70% भागीदारी है । प्राकृतिक गैस संचरण, वितरण तथा प्रोसेसिंग के अलावा कंपनी ने एलपीजी संचरण, पेट्रोकेमिकल्स, शहरी गैस परियोजनाओं और अन्वेषण तथा उत्पादन गतिविधियों में भी प्रवेश किया है । कंपनी ने मिस्र, म्यांमार, चीन तथा ओमान जैसे देशों में अपनी उपस्थिति दर्ज की है ।

गेल, सार्वजनिक क्षेत्र की एक अग्रणी कंपनी है जिसका वित्तीय रिकार्ड उत्कृष्ट है । कारोबार और निवल लाभ में गत 10 वर्षों में 14 प्रतिशत का कंपाउंड विकास दर्ज किया गया है । कंपनी ने वर्ष 2006-07 में 16,047 करोड़ रुपए का कारोबार तथा 2,387 करोड़ रुपए का कर पश्चात लाभ दर्ज किया है ।

गेल लगभग 6700 कि. मी. लंबी तथा 148 एमएमएससीएमडी क्षमता वाली पाइपलाइनों का स्वामी है तथा उनका प्रचालन करता है और वह 5,000 कि. मी. लंबी प्राकृतिक गैस की नई पाइपलाइनें बिछा रहा है । इसमें 20,000 करोड़ रुपए का पूंजीगत व्यय होगा । इससे वर्ष 2011 में संचरण क्षमता बढ़कर 300 एमएमएससीएमडी हो जाएगी ।

आरसीएफ उर्वरक क्षेत्र का एक प्रमुख सार्वजनिक उपक्रम है । इसे रसायन और उर्वरक मंत्रालय द्वारा कोल गैसीकरण समिति के भाग के रूप में चयन किया गया है ।

